

ಅಧ್ಯಕ್ಷರು.—ನಿಯಮ ಖಿಳರ ಕೆಳಗೆ ಎತ್ತಿದ ಪ್ರಶ್ನೆಗೆ ತಕ್ಷಣ ಉತ್ತರಿಸುವುದಕ್ಕೆ ಆಗ ವುದಿಲ್ಲ. ಸಂಬಂಧಪಟ್ಟವರ ಗಮನಕ್ಕೆ ತಂದರೆ ಪರಿಶೀಲನೆ ಮಾಡುತ್ತೇವೆ ಅನ್ನುತ್ತಾರೆ.

ಶ್ರೀ ಪಂಪಾಪತಿ.—ಸಂಬಂಧಪಟ್ಟವರು ಗಮನಹರಿಸಬೇಕೆಂಬುದು ಪ್ರಶ್ನೆ ಕೇಳಿದವರ ಉದ್ದೇಶ. ಆದರೆ ಸಂಬಂಧಪಟ್ಟವರು ಯಾರು ಇದರ ಬಗ್ಗೆ ಗಮನಹರಿಸಲಿಲ್ಲ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಈ ಸರ್ಕಾರಕ್ಕೆ ಆದಾಯ ಬರುವ ಬಾಬಿನ ವಿಚಾರವನ್ನು ಪ್ರಸ್ತಾಪ ಮಾಡುವಾಗ ಮಂತ್ರಿಗಳು ಆರಾಮವಾಗಿ ಕುಳಿತಿರುವುದನ್ನು ನೋಡಿದರೆ ಬಹಳ ಶೋಚನೀಯವಾಗುತ್ತದೆ. ನಾವು ಹೇಳುವುದರಲ್ಲಿ ಏನೂ ರಮಣೀಯತೆ ಇಲ್ಲವೇ ?

ಅಧ್ಯಕ್ಷರು.—ಮತ್ತೇ ನಾನು ಮೂಲತತ್ವವನ್ನೇ ಹೇಳಬೇಕಾಗುತ್ತದೆ. ರೂಲ್ ಖಿಳರ ಕೆಳಗೆ ವಿಷಯವನ್ನು ಸದನದ ಗಮನಕ್ಕೆ ತರಬಹುದೇ ಹೊರತು ಸರ್ಕಾರದ ಗಮನಕ್ಕೆ ಕೂಡಾ ತರುವುದಕ್ಕೆ ಆಗುವುದಿಲ್ಲ. ಆದರೂ ಸಹ ನಾನು ವ್ಯಾಪ್ತಿಗೆ ಮೀರಿ ಉತ್ತರ ತರಿಸುತ್ತಿದ್ದೇನೆ. ಏನು ಪುನಃ ಈ ರೀತಿ ಆಪಾದನೆ ಮಾಡುವುದು ಸರಿಯಲ್ಲ.

ಶ್ರೀ ವಿ. ಧನಂಜಯ ಕುಮಾರ್.—ತಮ್ಮ ಕ್ಷೇತ್ರದಲ್ಲೂ ಕೂಡಾ ಈ ರೀತಿಯಾಗುತ್ತಿದೆ. ಇದರ ಬಗ್ಗೆ ನಾವು ಹೆಚ್ಚಿನ ಆಸಕ್ತಿ ವಹಿಸಬೇಕಾಗುತ್ತದೆ.

ಅಧ್ಯಕ್ಷರು.—ಇದು ಕ್ಷೇತ್ರದ ಪ್ರಶ್ನೆಯಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್.—ಅದನ್ನು ಸಂಬಂಧಪಟ್ಟ ಮಂತ್ರಿಗಳಿಗೆ ತಿಳಿಸಿ, ವಿಚಾರ ಏನು ಎಂಬ ಬಗ್ಗೆ ಪರದಿ ತರಿಸಿಕೊಂಡು ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆಂಬ ಮಾತನ್ನು ಹೇಳೋಣವೇ ?

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಈಗ ಗಮನಹರಿಸಿದ್ದಾರೆ.

ಅಧ್ಯಕ್ಷರು.—ನಾಳೆ ಬರುವುದನ್ನು ಹೇಗೆ ಹೇಳುತ್ತೀರಿ ?

(12) ಕಳೆ ಸಿಗಣಿಕೆ ಮಾಡುತ್ತಿದ್ದ ಲಾರಿ. ನಂ.ಎಂ ವೈ ಎಸ್ 2121ರನ್ನು ಹಿಡಿದು ಕೊಟ್ಟಿದ್ದನ್ನು ಬಿಟ್ಟಿರುವ ಬಗ್ಗೆ.

ಶ್ರೀ ಬಿ. ಸ್ವಾಮಿರಾವ್.—ನಾನು ಹೇಳುವುದಕ್ಕೆ ಅವಕಾಶ ಕೊಟ್ಟರೆ, ನೀವೇ ಆಮೇಲೆ ತೀರ್ಮಾನಕ್ಕೆ ಬರುತ್ತೀರಿ. ತೀರ್ಥಹಳ್ಳಿ ತಾಲ್ಲೂಕಿನಲ್ಲಿ ಮರದಟಗೆ ಎಂಬ ಗ್ರಾಮದಲ್ಲಿ ನಾಟಾಕಲಿಕ್ ಮಾಡತಕ್ಕ ಒಂದು ದೊಡ್ಡ ಡಿಪೋ ಇದೆ. ಬಹುಶಃ ರಾಜ್ಯದಲ್ಲಿ ಇಂಥ ಡಿಪೋ ಯಾವುದೂ ಇಲ್ಲ. ಅಲ್ಲಿ ಅಗ್ನಿ ಶಾಮಕದಳದ ಸೇವೆ ಕೂಡಾ ಇದೆ. ಕೋಟ್ಯಂತರ ರೂಪಾಯಿ ಮಾಡಿ ಕೊಂಡಿರತಕ್ಕ ಕಳ್ಳಸಾಗಣಿಕೆದಾರರು 20-21-ರಳಿರ ರಾತ್ರಿ ಹತ್ತು ಗಂಟೆಗೆ ನ್ಯಾಷನಲ್ ರೋಡ್‌ವೇಸ್ ಎಂದು ಹೆಸರು ಇಟ್ಟುಕೊಂಡಿರತಕ್ಕ 2121ರನೇ ನಂಬರಿನ ಲಾರಿಯಲ್ಲಿ ನಾಟಾಕವನ್ನು ತುಂಬಿಕೊಂಡು ಹೋಗುತ್ತಿರುವಾಗ ಊರಿನವರು ಆ ಲಾರಿಯನ್ನು ಸಂಬಂಧಪಟ್ಟ ರೇಂಜ್ ಆಫೀಸರರವರಿಗೆ ಹಿಡಿದು ಕೊಟ್ಟಿದ್ದಾರೆ. ಆದರೆ ಅವರು ಯಾರನ್ನೂ ಅರೆಸ್ಟ್ ಮಾಡಿಲ್ಲ, ಲಾರಿಯನ್ನು ಬಿಟ್ಟಿದ್ದಾರೆ. ಇದಕ್ಕೆ ದೊಡ್ಡ ರಾಜಕೀಯ ಕೈಪಾಡ ಇದೆಯೆಂದು ಗೊತ್ತಾಗಿದೆ. ಈ ಹಿನ್ನೆಲೆಯಲ್ಲಿ ಬಹಳಷ್ಟು ಬೆಲೆ ಬಾಳುವ ನಾಟಾ ಹೋಗಿದೆ. ಇದನ್ನು ಸಿಹಿಡಿ ತನಿಖೆಗೆ ಒಳಪಡಿಸಿದರೆ ರಾಜ್ಯದ ಅರಣ್ಯ ಸಂಪತ್ತನ್ನು ಉಳಿಸುವುದಕ್ಕೆ ಸಹಾಯವಾಗುತ್ತದೆ ಎಂದು ಹೇಳುತ್ತೇನೆ.

ಶ್ರೀ ಬಿ. ಎ. ಜೀವಜಯ.—(ಮಾನ್ಯ ಅರಣ್ಯ ಖಾತೆಯ ಸಚಿವರು) ಈಗ ತಾನೇ ನೋಟೀಸ್ ಬಂದಿದೆ. ನಾನು ಉತ್ತರ ತರಿಸಿ ಹೇಳಿಕೆ ಕೊಡುತ್ತೇನೆ.

(13) ಆಹಾರ ಮತ್ತು ನಾಗರಿಕ ಸರಬರಾಜು ಕಾರ್ಪೊರೇಷನ್ ಗುಲ್ಬರ್ಗಾದವರು ತೊಗರಿ ಬೇಳೆಯನ್ನು ಖರೀದಿ ಮಾಡುವುದರಲ್ಲಿ ಭ್ರಷ್ಟಾಚಾರವಾಗಿರುವ ಬಗ್ಗೆ.

ಶ್ರೀ ಎಸ್. ಕೆ. ಕಾಂತ.—ಆಹಾರ ಮತ್ತು ನಾಗರಿಕ ಸರಬರಾಜು ಕಾರ್ಪೊರೇಷನ್ ಗುಲ್ಬರ್ಗ ಮಾರಕಟ್ಟೆಯಲ್ಲಿ ಐದು ಸಾವಿರ ಬೇಲ ತೊಗರಿ ಬೇಳೆಯನ್ನು ಹೋದ ತಿಂಗಳು ಖರೀದಿ ಮಾಡಿದ್ದಾರೆ. ಅಷ್ಟು ದೊಡ್ಡ ಪ್ರಮಾಣದಲ್ಲಿ ಖರೀದಿ ಮಾಡುವಾಗ ಯಾವುದೇ ಟೆಂಡರ್ ಕರೆಯದೇ ಖರೀದಿ ಮಾಡಿದ್ದಾರೆ.

ಅವರು ಯಾವ ಕ್ಯಾಲಿಟಿಯ ತೋಗರಿ ಬೇಳೆಯನ್ನು ಖರೀದಿ ಮಾಡಿದ್ದಾರೆ ಅದಕ್ಕೆ ಗಂಲ್ಪುರ್ಗಾ ಮಾರು ಕಟ್ಟೆಯಲ್ಲಿ ೫೬೫ ರಿಂದ ೫೭೫ ರವರೆಗೆ ಧಾರಣೆ ಇತ್ತು. ಆದರೆ ಇವರು ಖರೀದಿ ಮಾಡಿರುವ ಧಾರಣೆ ೬೨೦ ರಿಂದ ೬೩೦ ರೂಪಾಯಿ ಆಗಿದೆ. ಅಷ್ಟು ಹಣವನ್ನು ಕೊಟ್ಟು ಖರೀದಿ ಮಾಡಿದ ಬೇಳೆಯನ್ನು ಅವರು ಈಗಾಗಲೇ ಬೆಂಗಳೂರಿಗೆ ಕಳುಹಿಸಿದ್ದಾರೆಂಬ ವರದಿಯಾಗಿದೆ. ಅದರಲ್ಲಿ ಸಾಕಷ್ಟು ಅವ್ಯವಹಾರ ನಡೆದೆಯೆಂದು ತಿಳಿದು ಬಂದಿದೆ. ಆ ಅವ್ಯವಹಾರ ನಡೆಸಿರತಕ್ಕೆ ಅಧಿಕಾರಿಗಳ ಮೇಲೆ ಸರ್ಕಾರ ಏನು ಕ್ರಮ ಕೈಗೊಳ್ಳುತ್ತದೆ.

ಶ್ರೀ ಬಿ. ಬಸವಣ್ಣಪ್ಪ.—(ಮಾನ್ಯ ಆಹಾರ ಮತ್ತು ನಾಗರಿಕ ಸರಬರಾಜು ಖಾತೆಯ ಸಚಿವರು) ಈ ವಿಷಯ ಈಗಾಗಲೇ ನನ್ನ ಗಮನಕ್ಕೆ ಬಂದಿದೆ. ಇದರ ಬಗ್ಗೆ ವರದಿ ತರಿಸಿ ಎಂದು ನಾನು ಈಗಾಗಲೇ ಆಹಾರ ಇಲಾಖೆಯ ಕಾರ್ಯದರ್ಶಿಯವರಿಗೆ ಆದೇಶ ಕೊಟ್ಟಿದ್ದೇನೆ. ಆ ವರದಿಯಲ್ಲಿ ಸತ್ಯಾಂಶ ಇದ್ದರೆ, ಉಗ್ರಕ್ರಮ ತೆಗೆದುಕೊಳ್ಳುತ್ತೇನೆ.

(14) ನಿಂಬೇಗುಣಿ ಗ್ರಾಮದಲ್ಲಿ ಕೆಲವು ಹರಿಜನರಿಗೆ ಸಾಗುವಳಿ ಚೀಟಿಯನ್ನು ನೀಡದಿರುವ ಬಗ್ಗೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಹೊಳೇಹೊನ್ನೂರು ಕ್ಷೇತ್ರದ ನಿಂಬೇಗುಣಿ ಎಂಬ ಗ್ರಾಮ ದಲ್ಲಿ ಸರ್ವೆ ನಂಬರ್ ೩೨೨ರಲ್ಲಿ ಇರತಕ್ಕ ಗೋಮಾಳ ಪ್ರದೇಶವನ್ನು ಕೆಲವು ಹರಿಜನ ಗಿರಿಜನರು ಸಾಗು ಮಾಡುತ್ತಿದ್ದರು. ೧೯೭೨ರಲ್ಲಿ ಅಧಿಕಾರಿಗಳು ಸ್ಥಳಕ್ಕೆ ಹೋಗಿ ನೋಡಿ ಆ ಗೋಮಾಳವನ್ನು ಒತ್ತುವರಿ ಮಾಡಿದ್ದ ದೊಡ್ಡ ದೊಡ್ಡ ಜಮೀನ್ದಾರರನ್ನು ಖಾಲಿ ಮಾಡಿಸಿ, ಹರಿಜನ ಗಿರಿಜನರು ಮತ್ತು ಬಡವರ ವಶಕ್ಕೆ ಆ ಜಮೀನನ್ನು ಕೊಡಿಸಿ, ಅಪರ ಹೆಸರಿಗೆ ಪಹಣಿ ಬರೆಸುವ ಅಜ್ಜಿ ಮಾಡಿದ್ದಾರೆ. ಆದರೆ ಹತ್ತಿ-ಹನ್ನೆರಡು ವರ್ಷಗಳಾದರೂ ಇವೊತ್ತಿನವರಿಗೆ ಸಾಗುವಳಿ ಚೀಟಿ ಕೊಟ್ಟಿಲ್ಲ. ಅದಕ್ಕೋಸ್ಕರ ಅವರು ವಿಲೇಜ್ ಆಕೌಂಟಿಂಗ್ ಹತ್ತಿರ ಹೋಗಿ ಹೋಗಿ ಬೇಸತ್ತುದ್ದಾರೆ. ದಯವಿಟ್ಟು, ಇದು ಹರಿಜನ ಗಿರಿಜನರ ಸಮಸ್ಯೆಯಾಗಿರುವುದರಿಂದ ಇದರ ಬಗ್ಗೆ ತೀವ್ರ ಗಮನ ಹರಿಸಬೇಕೆಂದು ಹೇಳುತ್ತೇನೆ. ದರ್ಜಾಂಗ್, ರೇಷರ್ಡ್ ಆಗಿದ್ದರೂ ಸಹ ಸಾಗುವಳಿ ಚೀಟಿಯನ್ನು ಕೊಟ್ಟಿಲ್ಲ. ಸಾಗುವಳಿ ಚೀಟಿ ಕೊಡುವ ಅವಕಾಶ ಕೊಡುತ್ತಿಲ್ಲ. ಅದ್ದರಿಂದ ತಕ್ಷಣ ಸಾಗುವಳಿ ಚೀಟಿ ಕೊಡುವ ವ್ಯವಸ್ಥೆ ಮಾಡ ಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ. ಬಸವಣ್ಣಪ್ಪ.—(ಮಾನ್ಯ ಆಹಾರ ಮತ್ತು ನಾಗರಿಕ ಸರಬರಾಜು ಖಾತೆಯ ಮಂತ್ರಿಗಳು) ಇದು ರೆವಿನ್ಯೂ ಖಾತೆಗೆ ಸಂಬಂಧಪಟ್ಟ ವಿಷಯವಾದರೂ ನನ್ನ ಕ್ಷೇತ್ರಕ್ಕೆ ಸಂಬಂಧಪಟ್ಟ ವಿಷಯವಾದ್ದರಿಂದ ನಾನು ಶಾಸಕನಾಗಿ, ಮತ್ತು ಮಂತ್ರಿಯಾಗಿ ಹರಿಜನ ಗಿರಿಜನರಿಗೆ ನಿಂಬೇಗುಣಿಯ ಸರ್ವೆ ನಂ. ೩೨೨ರಲ್ಲಿ ಜಮೀನನ್ನು ಕೊಡಬೇಕೆಂದು ವಾದ ಮಾಡಿ ಅವರಿಗೆ ಕೊಡುವ ವ್ಯವಸ್ಥೆಯನ್ನು ಮಾಡಲಾಗಿತ್ತು. ಆದರೆ ಇದುವರೆಗೂ ಅವರಿಗೆ ಸಾಗುವಳಿ ಚೀಟಿ ದೊರಕಿಲ್ಲವೆಂದು ಹೇಳಿದ್ದಾರೆ. ನಾನು ಆ ಕ್ಷೇತ್ರದ ಶಾಸಕನಾಗಿ ಅದನ್ನು ಒದಗಿಸಿ ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

(15) ಎಲೆಕ್ಟ್ರೋಮೊಟೈಲ್ ಕಾರ್ಖಾನೆಯ ಕೆಲಸ ನಿಲ್ಲಿಸಿರುವುದರಿಂದ ಕಾರ್ಮಿಕರಿಗೆ ತೊಂದರೆಯುಂಟಾಗಿರುವ ಬಗ್ಗೆ.

ಶ್ರೀ ಹೆಚ್. ಗಂಗಾಧರನ್.—ಮೈಸೂರಿನಲ್ಲಿ ಸರ್ಕಾರದವರು ಕೋಟ್ಯಾಂತರ ರೂಪಾಯಿಗಳನ್ನು ಖರ್ಚು ಮಾಡಿ ಎಲೆಕ್ಟ್ರೋಮೊಟೈಲ್ ಇಂಡಸ್ಟ್ರಿ ಮಾಡಿದ್ದಾರೆ. ಅದು ಪೆಟ್ರೋಲ್ ಇಲ್ಲದೆ ಬ್ಯಾಟರಿ ಯಿಂದ ನಡೆಸತಕ್ಕ ದ್ವಿಚಕ್ರ ವಾಹನಗಳನ್ನು ತಯಾರಿಸತಕ್ಕ ಕಾರ್ಖಾನೆ. ಇವೊತ್ತಿನ ದಿವಸ ಅಲ್ಲಿ ತಜ್ಞತೆ ಇಲ್ಲದೇ ಇರತಕ್ಕಂಥ ಆಡಳಿತ ಅಧಿಕಾರಿಗಳನ್ನು ನೇಮಿಸಿರುವುದರಿಂದ ಸರ್ಕಾರ ಹಾಕಿರತಕ್ಕ ಹಣವನ್ನು ಅವರು ದುರ್ವಿನೋಗ ಮಾಡಿಕೊಂಡಿದ್ದಾರೆ. ಇದು ದೇಶಕ್ಕೆ ಕೋಟ್ಯಾಂತರ ರೂಪಾಯಿ ಗಳ ಆದಾಯವನ್ನು ಕೊಡತಕ್ಕ ಕಾರ್ಖಾನೆಯಾಗಿದೆ. ಈಗಾಗಲೇ ಈ ಕಾರ್ಖಾನೆಯಲ್ಲಿ ಪೆಟ್ರೋಲ್ ಇಲ್ಲದೇ ನಡೆಸತಕ್ಕ ಸುಮಾರು ಎರಡು ಸಾವಿರ ದ್ವಿಚಕ್ರ ವಾಹನಗಳನ್ನು ತಯಾರಿಸಲಾಗಿದೆ. ಅವು ಗಳನ್ನು ಬಿಡುಗಡೆ ಮಾಡದಿದ್ದರೆ ಕೋಟ್ಯಾಂತರ ರೂಪಾಯಿ ಆದಾಯ ಬರುತ್ತಿತ್ತು. ಅದನ್ನು ಮಾಡದೆ ಅಲ್ಲಿ ದುಡ್ಡು ತಿಂದಿರತಕ್ಕ ಅಧಿಕಾರಿಗಳ ಮೇಲೆ ಕ್ರಮವನ್ನು ತೆಗೆದುಕೊಂಡಿಲ್ಲ. ಆ ಕಾರ್ಖಾನೆಗೆ